

● સં. ૨૦૭૬ ● ભાદરવા વદ-૫ ● તા. ૦૭-૦૮-૨૦૨૦ ● સોમવાર SDP NO: 142 MOB. : +91 78018 77774, +91 77189 77774. anksanatandharpatrika@gmail.com

ગઢશીસા ગામ ની નવાજુની



ગઢસીસા ગામે પ્રતાપ નગર માં ગાડલીયા સમાજ માટે માંગણી મુજબ શેડનું કામ મંજૂર થયું છે જેનું આજરોજ સરપંચ શ્રી ભાઈલાલભાઈ છાભૈયા ના હસ્તે ભૂમિ પૂજન કરવામાં આવ્યું આજના શુભ પ્રસંગે પંચાયતના સભ્યો હરેશ રંગાણી, ઉમેશ મિસ્ત્રી, મહેન્દ્ર સેંઘાણી, વસંત રાઠવા, અરવિંદ ભગત સમાજના પ્રમુખ વીરજી ગોહિલ, આગેવાનો તેમજ મોટી સંખ્યામાં સમાજની બહેનોએ હાજરી આપેલ..

સાયરા (યક્ષ)ની બહેનો નો એક નવતર પ્રયોગ "કેટરસ"



તાજેતરમાં નખત્રાણા ખાતે "મુખ્યમંત્રી સહાય યોજના"નો માર્ગદર્શન કાર્યક્રમ રાખવામાં આવ્યો હતો, જેમાં ૪૫૦ જેટલી સંખ્યામાં લોકોએ ભાગ લીધો. આ કાર્યક્રમ પ્રસંગની ભોજન વ્યવસ્થા માટે ટેન્ડર બાર પાડવામાં આવ્યું હતું જેસાંયરા(યક્ષ) ની બહેનો દ્વારા સંચાલિત "ગીતા સખી મંડળ"નું મંજૂર થતાં સખી મંડળની દસ બહેનોએ કામગીરી સંભાળી હતી.

બહેનો દ્વારા ૪૫૦ લોકો નું જમવાનું બનાવવાનો આ શાયદ પ્રથમ પ્રયાસ હતો. બહેનો દ્વારા બનાવેલ ભોજન આમતો દરરોજ ઘરે જમીએ છીએ પરંતુ એજ બહેનો "આવડા મોટા પ્રસંગમાં આવું સારું સ્વાદિષ્ટ ભોજન જાતે બનાવીને આવડી મોટી સંખ્યાને જમાડે તે આપણા સૌ માટે ગૌરવની વાત છે", માટે રાજ્યમંત્રીશ્રી તથા સાંસદશ્રીએ " ગીતા સખી મંડળની બહેનોને" અભિનંદન પાઠવ્યા હતા.

"ગીતા સખી મંડળ"ના પ્રમુખ શ્રીમતી લીલાબેન એમ વાસવાણીના માર્ગદર્શન માં અન્ય નવ બહેનોએ સંપૂર્ણ કામગીરી સંભાળી હતી.

ગીતા મંડળની બહેનોને ખૂબ ખૂબ અભિનંદન... સનાતન ધર્મ પત્રિકા પરિવાર.

મીની તરણેતર સમાન મોટાયક્ષનો મેળો ન ભરાતા વર્ષો જુની પરંપરા તુટી

સંયોજક : જગદીશ ભોજાણી - હિંમતનગર

સરકારી નિયમો આવા ધાર્મિક કાર્યક્રમોમાં લાગુ પડે છે.

સાંયરા(યક્ષ) તા. ૬/૮/૨૦

નખત્રાણા-ભુજ હાઈવે પર કક્કડભીટ(મોટાયક્ષ) જખ્ખ બૌતેર દેવનું મંદિર આવેલું છે. જે ભુજથી-૩૫ કી.મી. તેમજ નખત્રાણાથી-૧૩ કી.મી.ના અંતરે છે. અને ગામ સાંયરાથી ફક્ત દોઢ કિલોમીટર ના અંતરે આ સ્થળ છે, અહીં કચ્છનો મોટામાં મોટો મેળો ભરાય છે. આ મોટાયક્ષના મેળાની શાન જોઈ તેને મીની તરણેતરનું નામ આપ્યું છે. આ મેળો રાજાશાહી વખતથી ભરાતો આવ્યો છે. હાલ કોરોના વાયરસના કારણે આ મેળાની જૂની પરંપરા તુટી છે. આમ આવા નિયમોથી અનેક ધાર્મિક કાર્યક્રમો રદ કરવામાં આવ્યા છે.

આ મેળો ચાર દિવસનો હોય છે. વર્ષો પહેલા લોકો પાસે વાહન વ્યવહાર માં ખેતીને ઉપયોગી એવા ગાડા હતા જે આ મેળા વખતે આજુબાજુના ગામોમાંથી મેળો માણવા પોતાના ગામથી સવારના વહેલા ગાડા દ્વારા નીકળતા અને મેળાના પટાંગણમાં ગાડાઓને ઉંચા કરીને તંબુ બનાવવામાં આવતા અને એની અંદર સાથે જમવાનું લઈ આવતા એ રાખતા અને ત્યાં ટેકરી પરના મંદિરમાં દાદાને થાળ ચડાવતા, વારાફરતી મેળો માણતા બપોરનું જમણ તંબુમાં કરતા અને છેક સાંજના પોતાના ગામડે જવા નીકળતા. પહેલા નાં સમયમાં ચટપટો નાસ્તાઓ પણ મેળો હોય ત્યારે ખાવા મળતો, જેથી કરીને મેળામાં નાસ્તાઓની લારીયો તેમજ ફરસાણની દુકાનોની લાઈનો લાગતી અને લોકો નાસ્તાઓની મોજ માણતા. આ મેળામાં ભુજ, નલિયા, માંડવી તેમજ અંજારમાંથી કંસારાઓ આવતા. જે મેળામાં ચાર થી પાંચ દિવસ અગાઉ આવી જતા અને મેળો પત્યા પછી આઠથી દસ દિવસ રોકાતા. આજુબાજુના ગામડાઓ માંથી મહિલાઓ વાસણની ખરીદી કરવા આવતી. આ મેળાને માણવા દેશ-વિદેશથી તેમજ દુર-દુર ના ગામોથી લોકો આવતા હોય છે.

આમ આ મેળો ભરાયો હોત તો આજે તા.૬/૮/૨૦ રવિવાર થી ૮/૮/૨૦ બુધવાર એમ ચાર દિવસ ચાલત, પણ હાલ સરકારના નિયમાનુસાર મેળો મુલતવી રાખવામાં આવ્યો છે. જે વર્ષોથી ભરાતો આવતો મેળો ૨૦૨૦ની સાલમાં ન ભરાવાથી વર્ષોની જૂની પરંપરા તૂટશે. મોટા યક્ષ ગામની આજુબાજુ નાં વતની જે વ્યવસાય માટે બહાર વસે છે તે લોકો મેળાની રાહ જોતા હોય છે. આમ મેળો મુલતવી રહેવાથી લોકોમાં નિરાશા જોવા મળી હતી. આ મેળો સતર એકર (૧૭) ના પટાંગણમાં ભરાતો હોય છે. સાતસોથી આઠસો વિવિધ સ્ટોલો ઉભા કરવામાં આવે છે. આ મેળામાં અનેકવિધ નવીનતાઓ જોવા મળતી હોય છે. આ મેળામાં સહેલાણીઓ મોજ માણતા હોય છે. આ મેળામાં છ થી સાત લાખની મેદની ઉમટે છે. આ મેળો મુલતવી રહેવાથી મેળો માણતા લોકોના અરમાન અધૂરા રહી જવા પામ્યા છે.

યક્ષદાદાનો મેળો નહીં ભરાય પણ તેમની પહેડી, પ્રસાદનું આયોજન સરકારના નિયમ પ્રમાણે કરવામાં આવશે. તા.૬/૮/૨૦ ને રવિવારના સવારના સાંયરા(યક્ષ) નજીક આવેલ લાખાડી ડુંગર પર બિરાજમાન ભીખુઋષિ મંદિરે ધ્વજ રોપણ બાદ દાદાના મંદિર ની શાન ચડાવવામાં આવશે અને દાદાને આભૂષણો અને વાઘા પહેરાવવામાં આવશે તેમજ તા.૭/૮/૨૦ને સોમવારના સવારના પહેડી પ્રસાદ તેમજ આરતી કરવામાં આવશે, જેમાં સોશિયલ ડિસ્ટિંગ જાળવવાનું રહેશે એવું મોટાયક્ષ, સાંયરા(યક્ષ) ગ્રામ પંચાયત મેળા સમિતિ, મોટાયક્ષ યુવા સંગઠન તેમજ ભોવા પરિવારે જણાવ્યું હતું.

સનાતન ધર્મ પત્રિકા સુધારો.....

ગઈકાલ તા.૬.૮.૨૦ ની દૈનિક પત્રિકા મા સ્વ.લધાભાઈ પ્રેમજીભાઈ ભાવાણી (ધારવાડ) વિશે લખાણમાં, તેઓએ કોરોના ને પરાસ્ત કરેલ હતો તે ગલત માહિતી હતી. વડિલ શ્રી ૮૬ વર્ષની ઉંમરે એકદમ સ્વસ્થ હતા પણ હાર્ટ એટેક થકી અવશાન પામેલ છે.

- ટીમ પ્રચાર પ્રસાર

પ્રેરણાત્મક ... આપણે સૌએ અપનાવવા જેવું ...

તા :- ૦૭/૦૮/૨૦૨૦

શ્રી નવિનભાઈ રામજીભાઈ ધોળુ, બાલાસિનોર - SPR (Conv. Mat.) 94278 55760.

પ્રતિનિધિ :- નિલેશ સુરાણી, તલોદ.

પોતાના ૦૭-૮-૨૦૨૦ ના રોજ જન્મદિવસ નિમિત્તે સનાતન ધર્મ પત્રિકા ના આજીવન સભ્ય બની સમાજ પ્રત્યેની પોતાની ફરજ અને લાગણી વ્યક્ત કરી છે.

શ્રી સમાજ અને યુવાસંઘ તેમનો આભાર સાથે જન્મ દિવસની ખૂબ ખૂબ શુભેચ્છાઓ પાઠવે છે.

કાર્યાલય: ૫૦૧ - ૫૦૪, પાંચમો માળ, નરોડા બિઝનેસ હબ કોમ્પ્લેક્સ, નરોડા દેહગામ રોડ, એસપી રિંગરોડ પાસે, નરોડા - અમદાવાદ ૩૮૨ ૩૩૦. મોબાઈલ : ૭૭૧ ૮૮૭૭૭૭૪.

શ્રી અ.ભા. ક. ક. પા.સમાજ ની પ્રચાર પ્રસાર સમિતિ દ્વારા પ્રસ્તુત.

“સનાતન ધર્મ પત્રિકા” ૧ મિનિટ ના સમાચાર માં પૂછાતા પ્રશ્ન ના જવાબ અને વિજેતા

તા.૦૫.૦૮.૨૦૨૦ નો પ્રશ્ન નંબર ૯૮:

"તુમ્હી મેરા મંદિર, તુમ્હી મેરી પૂજા..." આ ગીત જે ફિલ્મમાં છે, અને નૂતન - સુનિલ દત્ત એ જેમાં અભિનય કર્યો છે, આ ફિલ્મનું નામ જણાવો...?

સાચો જવાબ: ખાનદાન

સાચો જવાબ આપનાર વિજેતા: ઈશ્વરલાલ ગોપાલ પેથાણી-ત્રિચી (તમિલનાડુ) 9361644278.

ગઈકાલ તા.૦૫.૦૮.૨૦૨૦ નો પ્રશ્ન નંબર ૯૯:

"કોલકત્તા ની હુગલી નદી ને કિનારે સ્વામી વિવેકાનંદ દ્વારા સ્થાપિત રામકૃષ્ણ મિશન નાં હેડ ક્વાર્ટર તરીકે એક મઠ છે, તેનું શું નામ છે...??

આજના પ્રશ્ન નંબર ૧૦૦ માટે જુઓ આજની જુઓ આજની સમાચાર વિડિયો ક્લિપ...

આપનો જવાબ આપના નામ અને ગામ સાથે આજ રાત ૧૨ વાગ્યા સુધીમાં વોટ્સેપ દ્વારા 7718977774 પર મોકલો અને જીતો ઈનામ ... આપણું મુખપત્ર, આપણો સમાજ, ઘર ઘર પહોંચાડીએ આપણો અવાજ..

અવસાન નોંધ

તારીખ : ૦૫/૦૮/૨૦

સ્વ. અર્જુનભાઈ નાનજી હળપાણી, ઉમર : ૮૮ વર્ષ
કચ્છ : નવી મંજલ, નખત્રાણા.

સ્વ. ગોમતીબેન નથુભાઈ દિવાણી, ઉમર : ૧૦૨ વર્ષ
કચ્છ : ટોડિયા, હાલે : ધુલિયા.

સ્વ. કિરીટભાઈ નથુભાઈ કાલરીયા, ઉમર : ૫૬ વર્ષ
કચ્છ : વિગોડી, હાલે : તામ્બરમ.

સ્વ. વાલુબેન ગંગદાસ ભાવાણી, ઉમર : ૮૩ વર્ષ
કચ્છ : રસલીયા, હાલે : ધારવાડ.